

तेज रफ्तार कार और निजी बस में टक्कर, चार युवकों की मौत

दुर्घटना में एक युवक घायल हो गया, सभी लोग गुजरात के शामलाजी के रहने वाले हैं

डूंगरपुर, (निर्स)। राष्ट्रीय राजमार्ग पर गलत साइड से जा रही एक कार तेज रफ्तार में निजी बस से टकरा गई। हादसे में चार युवकों की मौत हो गई। दुर्घटना में एक युवक गंभीर घायल हो गया। सभी लोग गुजरात के शामलाजी के रहने वाले हैं। राष्ट्रीय राजमार्ग पर हुए हादसे के बाद लंबा जाम लग गया। प्रत्यक्षदर्शियों ने बताया कि हादसा इतना भीषण था कि शव गाड़ी में बुरी तरह फंस गए। घटना डूंगरपुर के बिछीवाड़ा थाना क्षेत्र में शुक्रवार रात करीब दो बजे हुई। मृतकों के परिवार को देर रात हादसे की सूचना दी गई है। पुलिस का कहना है कि ये लोग कहाँ जा रहे थे इसकी जानकारी नहीं है।



राष्ट्रीय राजमार्ग पर कार व बस की भिड़ंत में कार के परखच्चे उड़ गये।

बोनट और ड्राइवर सीट के परखच्चे उड़े :- बिछीवाड़ा थानाधिकारी ने बताया कि शुक्रवार देर रात एनएच-48 पर खजुरी की नाल में गलत साइड जा रही एक गुजरात नंबर की कार गुजरात से डूंगरपुर जा रही निजी बस से टकरा गई। टक्कर इतनी भीषण थी, कि कार आगे के बोनट और ड्राइवर सीट तक परखच्चे उड़ गए। भीषण हादसे में कार सवार 4 लोगों की मौके पर ही मौत हो गई। जबकि एक युवक गंभीर घायल हो

गया। सूचना पर बिछीवाड़ा थाना पुलिस मौके पर पहुंची और कार में फंसे शवों को कड़ी मशकत के बाहर निकाला गया। चारों मृतक और घायल गुजरात के निवासी :- थानाधिकारी

ने बताया कि घायल हिरेन भाई पुत्र कमलेश भाईए निवासी गेड ईसरी गुजरात को डूंगरपुर अस्पताल के

- टक्कर इतनी भीषण थी कि कार आगे के बोनट और ड्राइवर सीट के परखच्चे उड़े, शव बुरी तरह फंसे
- डूंगरपुर के बिछीवाड़ा थाना क्षेत्र में राष्ट्रीय राजमार्ग पर हुये हादसे के बाद लम्बा जाम लग गया

आईसीयू में इलाज चल रहा है। वहीं चारों मृतकों की पहचान सतीश भाई पुत्र कावजी भाई भगोरा निवासी वेणपुर शामलाजी, अंकित निनामा पुत्र चिमन भाई निनामा निवासी वेणपुर शामलाजी, रवि पुत्र कस्तूर भाई निनामा निवासी खारी शामलाजी गुजरात, कौशिक पुत्र अशोक कुमार निवासी कुलर रेंडलावाड़ा थाना ईसरी गुजरात के रूप में की गई है। परिजनों के आने के बाद उनकी पहचान कर शव के पोस्टमार्टम की कार्यवाई की जाएगी।

पूर्व सी.एम. वसुंधरा राजे ने नामांकन दाखिल किया

वसुंधरा राजे ने नामांकन से पहले राडी के बालाजी मंदिर में पूजा-अर्चना की



झालरापाटन विधानसभा सीट से वसुंधरा राजे ने नामांकन पत्र रिटर्निंग ऑफिसर को सौंपा।

झालरापाटन (निर्स)। झालरापाटन विधानसभा सीट से नामांकन दाखिल करने के लिए वसुंधरा राजे शनिवार सुबह दरबार की कोठी से निकलने के बाद अचानक अपने रूट में बदलाव कर संघ के जिला संघ संचालक डीके जैन के आवास पहुंची। इस दौरान दोनों के बीच 30 मिनट से अधिक समय तक गुप्त मंत्रणा हुई इसके बाद उन्होंने राडी के बालाजी मंदिर में पूजा करने पहुंची। इस मंदिर के प्रति वसुंधरा राजे की पुरानी आस्था है। हर बार अपने नामांकन के पहले राडी के बालाजी मंदिर स्थित पूजा अर्चना कर करती आई है। इसके बाद राजे ने दोपहर 2.15 बजे के शुभ मुहूर्त पर अपना नामांकन पत्र विधानसभा क्षेत्र के रिटर्निंग ऑफिसर संतोष मोणा को सौंपा। नामांकन के दौरान वसुंधरा

राजे के साथ उनके पुत्र दुष्यंत सिंह, केंद्रीय मंत्री पहलाद जोशी, जिला महामंत्री नरेंद्र तोमर सहित कई नेता मौजूद रहे। शुक्रवार को प्रयोग शर्मा क्रिकेट ग्राउंड में आयोजित कार्यकर्ता सम्मेलन को संबोधित करते हुए पूर्व सीएम वसुंधरा राजे ने रिटायरमेंट को लेकर बयान दिया था। दरअसल, सभा के दौरान पूर्व सीएम वसुंधरा राजे के बेटे सांसद दुष्यंत सिंह ने आक्रमक अंदाज में गहलोल सरकार पर निशाना साधा। उन्होंने गहलोल सरकार पर झालावाड़ के विकास कार्य को बाधित करने का आरोप लगाया था। इस दौरान मंच पर मौजूद वसुंधरा राजे अपने पुत्र दुष्यंत का भाषण सुनकर गदगद नजर आईं। राजे ने अपने संबोधन में दुष्यंत और मौजूदा भाजपा विधायकों की तारीफ करते हुए कहा था

कि अब उन्हें रिटायरमेंट ले लेना चाहिए, पूरा विश्वास है कि सांसद दुष्यंत सिंह और भाजपा के विधायक क्षेत्र की जनता के लिए बेहतर काम करेंगे। राजस्थान से कहीं नहीं जाऊंगी :- शुक्रवार को भाजपा कार्यकर्ता सम्मेलन में बेटे दुष्यंत सिंह को बोले देख वह काफी उत्साहित थीं। दुष्यंत का जनता से अच्छा जुड़ाव है, यह देख वह काफी प्रसन्न थीं इसके प्रतिक्रिया स्वरूप उन्होंने रिटायरमेंट की बात कही थी। उन्होंने कहा कि वह राजस्थान से कहीं जाने वाली नहीं हैं, झालावाड़ से पारिवारिक रिश्ता रहा है इस दौरान राजे ने कांग्रेस सरकार हमला बोलेते हुए कहा कि सरकार ने केवल रेवडियां बांटने का काम किया है। उन्होंने कहा कि आगामी दिनों में भाजपा की सरकार बनेगी।

ट्रेलर व टीपर में भिड़ंत के बाद लगी आग, एक की मौत

निवाड़ी/टोक, (निर्स)। मोट्टाका पुलिस पर एक टीपर एवं ट्रेलर में आमने-सामने भिड़ंत होने से दोनों वाहनों में भीषण आग लग गई। हादसे में एक जने की मौत हो गई। वहीं बरोनी पुलिस ने जान जोखिम में डालकर चार व्यक्तियों की जान बचा ली।



भीषण आग में से लोगों को बरोनी पुलिस के जवानों ने निकाला।

पुलिस गश्त के दौरान पुलिस थाना बरोनी की टीम मध्य थानाधिकारी ओमप्रकाश गश्त पर थे। इस दौरान सूचना मिली कि मोट्टाका पुलिस पर एक टीपर एवं ट्रेलर में आमने सामने भिड़ंत हो गई है तथा दोनों वाहनों में भीषण आग लग गई है। उक्त सूचना पर थानाधिकारी बरोनी मय जांके के घटना स्थल पर पहुंचे। जहां पर ट्रेलर व टीपर आपस में टकराकर चकनाचूर हो चुके थे एवं भीषण आग लगी हुई थी, दोनों वाहनों के डीजल टैंक व टायरों में आग के कारण लगातार ब्लास्ट हो रहे थे। ऐसी

भयानक परिस्थितियों के बावजूद बरोनी थाने की टीम ने त्वरित कार्यवाही व अपनी सुझाव का परिचय देते हुए अपनी जान जोखिम में डालकर ट्रेलर के नीचे फंसे एक

बाइक सवार दो व्यक्ति आग से झुलस रहे थे। जिनको बमशुक्ति आग की लपटों से सुरक्षित बाहर निकालकर तुरन्त निवाड़ी अस्पताल पहुंचाया तथा ट्रेलर की केबिन में फंसे चालक व

खलासी को केबिन के शीशे तोड़कर पूर्ण सुरक्षित बाहर निकाला। इसी प्रकार टीपर की ट्रांली के नीचे जलते टायरों के पास से मृतक शीखर के शव को बाहर निकाला अन्यथा मृतक

- बरोनी पुलिस ने अपनी जान जोखिम में डालकर चार लोगों की जान बचाई

का शव जल कर राख हो जाता। उक्त दुर्घटना इतनी भीषण थी कि नेशनल हाईवे 52 पर लगभग तीन किलोमीटर तक यातायात अवरुद्ध हो गया। पुलिस ने त्वरित कार्यवाही करते हुए 5 दमकलों व आमजन की सहायता से आग पर काबू पाया एवं 3 क्रेनों की मदद से तुरन्त रास्ता खुलवाकर यातायात सुचारू किया गया। उक्त बहादुरी पूर्ण असाधारण कार्य करने वाली टीम में बरोनी थानाधिकारी ओमप्रकाश सहित हैड कानि. कमलेशप्रसाद गुर्जर, मोती लाल, मुनीम व रामदयाल शामिल थे।

भाजपा प्रत्याशी के नामांकन में पहुंचेंगी राजे

नोहर, (निर्स)। पूर्व मुख्यमंत्री एवं भाजपा की राष्ट्रीय उपाध्यक्ष वसुंधरा राजे छह नवम्बर नोहर पहुंचेंगी। राजे यहां भाजपा प्रत्याशी अभिषेक मटोरिया के नामांकन के मौके पर पहुंचकर अनाज मंडी में एक जन सभा को भी संबोधित करेंगी। पूर्व विधायक अभिषेक मटोरिया ने बताया कि वसुंधरा राजे सोमवार को 11 बजे हेलीकॉप्टर से नोहर पहुंचेंगी।

रलावता समर्थकों ने कांग्रेस हाईकमान में निष्ठा जताई

अजमेर, (कास)। राजस्थान प्रदेश कांग्रेस कमेटी के सदस्य अजमेर शहर कांग्रेस कमेटी के पूर्व जिलाध्यक्ष महेन्द्र सिंह रलावता के जयपुर रोड स्थित कार्यालय पर शनिवार को हुई उत्तर विधानसभा क्षेत्र के कांग्रेस पदाधिकारियों और कार्यकर्ताओं की बैठक के दौरान कांग्रेस के राष्ट्रीय नेतृत्व में पूर्ण निष्ठा व्यक्त की गई और यह संकल्प लिया गया कि कांग्रेस की पूर्व राष्ट्रीय अध्यक्ष सोनिया गांधी, राष्ट्रीय अध्यक्ष मल्लिकार्जुन खड़गे और राहुल गांधी के नेतृत्व में कांग्रेस जन पार्टी हित में काम करते हुए प्रत्याशी को विधानसभा चुनाव में विजयी बनायेंगे। इस अवसर पर वक्ताओं ने कहा कि कांग्रेस कार्यकर्ता किसी भी सूरत में अलाववादी एवं कट्टरवादी ताकतों को कुचल देंगे और धर्मनिरपेक्षता को मजबूती देते हुए कांग्रेस प्रत्याशी को विजयी बनायेंगे। जिससे लोकतांत्रिक और जनहितकारी नीतियों वाली कांग्रेस सरकार राजस्थान में बन सके। बैठक में वक्ताओं ने कहा कि भारतीय जनता पार्टी साम्प्रदायिकता और जातिवाद को बढ़ावा देकर चुनाव जीतने की फिफा करेगी। यदि केंद्र कांग्रेस हाईकमान ने भाजपा मानसिकता की साथी अनादि सरस्वती को अजमेर उत्तर से प्रत्याशी बनाया तो हम आपकी बात भी नहीं मानेंगे। इस अवसर पर महेन्द्र सिंह रलावता

- अजमेर उत्तर विस. क्षेत्र के कांग्रेस पदाधिकारियों और कार्यकर्ताओं की बैठक हुई

ने अपने समर्थकों को सम्बोधित करते हुए कहा कि हम एकजुट होकर सोनिया, खड़गे, राहुल, प्रियंका में विश्वास व्यक्त करते हुए लोकतंत्र को मजबूती के लिए कांग्रेस का साथ देना हैं और पार्टी प्रत्याशी को विजयी बनाने के लिए पूरी मजबूती से क्षेत्र में कार्य करना है। उन्होंने आव्हान किया कि मतदाताओं के बीच कार्यकर्ता सक्रिय होकर कांग्रेस की लोकहितकारी नीतियों का व्यापक प्रचार करें और भाजपा के कुशासन की जानकारी दें। बैठक को सम्बोधित करने वाली में राजस्थान ब्रह्माण महासभा के बलराम शर्मा, कांग्रेस अल्पसंख्यक विभाग पूर्व जिलाध्यक्ष अब्दुल रशीद, शहर जिला कांग्रेस कमेटी महासचिव रवि शर्मा, गोविन्द जादम, पार्षद गजेन्द्र सिंह रलावता, विजय लक्ष्मी पारीक, बाबू सिंह करसा, पूर्व पार्षद मो. शाकीर, अखिल भारतीय क्षत्रिय महासभा के उपाध्यक्ष नारायण सिंह हाडडा, ललित गुर्जर, रामसिंह सेन, रामा रावत, सम्पत कोटारी, रूपचन्द्र महावर, पूर्व पार्षद धीरज यादव, जहीर अब्बास, युवा कांग्रेस उपाध्यक्ष अनुराग रायपुरिया आदि शामिल थे।

कारतूस सहित दो हिस्ट्रीशीटर गिरफ्तार

उदयपुर, (कास)। अम्बामाता थाना पुलिस ने दो हिस्ट्रीशीटर को गिरफ्तार कर उसके कब्जे से अवैध पिस्टल मय जिंदा कारतूस जब्त किया।जिला पुलिस अधीक्षक भुवन भूषण यादव के निर्देश पर अतिरिक्त पुलिस अधीक्षक लोकेन्द्र दादरवाल, पुलिस उपाधीक्षक, पुलिस उपाधीक्षक चंदमल सिगारिया के सुपरविजन में डॉ. हनवंतसिंह राजपुरोहित के नेतृत्व में गठित दल ने तलाशी अभियान के दौरान मुखबीर से मिली सूचना के आधारे पर मो. ईसमाईल उर्फ मऊ उर्फ बडा भेनाती पुत्र मो. जमील निवासी धोलीमगरी मल्लातलाई अम्बामाता व मोईन खान उर्फ मच्छी पुत्र ईदरीस खान निवासी

- आरोपी ने पिस्टल आपसी रंजिश के चलते लेकर आने की जानकारी दी

जरीना नगर खांजीपीर सूरजपोल को गिरफ्तार कर इनके कब्जे से अवैध पिस्टल मय एक जिंदा कारतूस बरामद कर प्रकरण दर्ज किया। पूछताछ में आरोपी ने उक्त पिस्टल मो. सज्जाद सराडी व उनके भाईयों से आपसी रंजिश के चलते लेकर आने की जानकारी दी। दोनों आरोपियों के खिलाफ पूर्व में हत्या, हत्या का प्रयास, डकैती, लूट, धमकी मारपीट, आर्म्स एक्ट सरकारी कर्मचारियों पर हमले के प्रकरण दर्ज हैं।

कैलाश मेघवाल ने नामांकन भरा

चिड़वावा, (निर्स)। भाजपा से टिकट के दावेदार पूर्व मंत्री काका सुंदरलाल के बेटे कैलाश ने टिकट ना मिलने से नाराजगी खुलकर जताते हुए निर्दलीय ताल ठोक दी। पूर्व प्रधान कैलाश मेघवाल ने कार्यकर्ताओं की रैली परमहंस बावलिया बाबा समाधि स्थल पर आयोजित की। पूर्व केबिनेट मंत्री काका सुन्दर लाल की मौजूदगी में विशाल जन सम्मेलन के बाद कैलाश ने जुलूस के साथ एसडीएम कार्यालय पहुंचकर निर्दलीय प्रत्याशी के रूप में अपना नामांकन दाखिल कर दिया। उन्होंने कहा कि जनता का आदेश चुनाव में उतरने का हुआ है, पिलानी विधानसभा की जनता की भावनाओं के लिए वे चुनावी मैदान में आए हैं।

झुंझुनू में आयकर कार्यालय में अचानक आग लगी

झुंझुनू, (निर्स)। आयकर विभाग में सुबह अचानक आग लगने से अफरा-तफरी मच गई। इस हादसे में डिपार्टमेंट के फेसिलेशन सेंटर में रखे कम्प्यूटर समेत अन्य सामान जल गए। घटना सुबह करीब आठ बजे की है। डिपार्टमेंट के फेसिलेशन सेंटर पर धुंआ उठता देख आवासीय परिसर में रह रहे कर्मचारियों ने फायर ब्रिगेड के कर्मचारियों को सूचना दी। सूचना के बाद एएसपी गिरधारीलाल शर्मा भी जाते के साथ मौके पर पहुंचे। एएसपी गिरधारी लाल शर्मा ने जानकारी देते हुए बताया आग लगने के कारणों का पता नहीं चल पाया है। आग पर काबू पाया गया है। सीकर से एसएफएल टीम



झुंझुनू आयकर विभाग में सुबह अचानक आग लग गई।

को मौके पर बुलाया गया है और मौके जुटाएंगी। आग लगने वाले हिस्से में सभी की एंटी बंद कर दी गई है।

हेरोइन सप्लायर की पड़ताल में जुटी पुलिस

1.40 करोड़ की चिट्ठा (हेरोइन) बरामदगी का मामला

हनुमानगढ़, (निर्स)। शहर की बरकत कॉलोनी में रहने वाला तस्कर की आरोपी एक करोड़ 40 लाख की चिट्ठा (हेरोइन) कहां से लाया। कहां इतनी मात्रा में लाए गए नशे को वह विक्रय करना चाहता था। इन सवालियों के जवाब ढूँढने में हनुमानगढ़ टाउन थाना पुलिस जुटी हुई है। नशे पर अंकुश लगाने को लेकर पुलिस की ओर से चलाए जा रहे ऑपरेशन फ्लश आउट के तहत टाउन पुलिस ने चिट्ठा तस्करी में प्रकाश भाट (32) पुत्र बनवारीलाल भाट निवासी वार्ड 46, बरकत कॉलोनी, टाउन को गिरफ्तार किया था। उसके कब्जे से 700 ग्राम चिट्ठा जब्त किया गया। निर्वान विभाग ने अपने मापदंडों के अनुसार अंतरराष्ट्रीय बाजार में जल चिट्ठी की कोमत एक करोड़ चालीस लाख रुपए बताई है। पुलिस ने आरोपी को कोर्ट में पेश कर रिमांड मंजूर कराया। आरोपी से चिट्ठी की खरीद-फरोख्त, सप्लायर आदि के संबंध में पूछताछ करने में पुलिस जुटी हुई है। टाउन थाना प्रभारी वेदपाल

- पुलिस ने आरोपी को कोर्ट में पेश कर रिमांड मंजूर कराया

श्योंरण ने बताया कि निर्वान विभाग की ओर से जारी की गई नशीले पदार्थों आदि की कोमत संबंधी सूची पुलिस मुख्यालय से मिली हुई है, वे एक अनुसार जब्त की गई 700 ग्राम हेरोइन जिसे स्थानीय भाषा में चिट्ठा भी कहते हैं, उसकी अनुमानित कोमत एक करोड़ चालीस लाख रुपए होती है। जानकारों की माने तो जिले में आमतौर पर पुलिस जिन नशेदियों को चिट्ठी की तस्करी में पकड़ती है, वे एक ग्राम चिट्ठी की पुडिया ढाई से तीन हजार रुपए तक में विक्रय की बात स्वीकारते हैं। इस हिसाब से तो जब्त चिट्ठी की कोमत बीस लाख से अधिक ही होती है। मगर नशेड़ी किस्म के पेडलर जो चिट्ठा विक्रय करते हैं, उसमें कई अन्य तरह के सिंथेटिक पदार्थ भी मिलते हैं ताकि मात्रा बढ़ जाए। हालांकि बेस नशीला पदार्थ हेरोइन ही होता है। हेरोइन की अंतरराष्ट्रीय बाजार में कोमत दो-ढाई करोड़ रुपए किलोग्राम से अधिक बताई जाती है। निर्वान विभाग ने उसी हिसाब से कोमत की सूची जारी कर रखी है। टाउन थाना प्रभारी वेदपाल

मालपुरा सीट से तीस साल से हार रही कांग्रेस इस बार भी गुटबाजी से सहमी

आलाकमान अधिकृत प्रत्याशी की घोषणा से कतरा रहा है, गोपाल गुर्जर, घासीलाल चौधरी सहित अवधेश शर्मा स्थानीय प्रबल दावेदार

मालपुरा, (निर्स)। मालपुरा को जिला बनाने की घोषणा करने के बावजूद कांग्रेस द्वारा नामांकन की अन्तिम तिथि के दो दिन पूर्व तक भी पार्टी का अधिकृत प्रत्याशी घोषित नहीं करने से संगठन में अंदर ही अंदर सुलग रही बगावत व गुटबाजी की चिंगारी अब खुलकर सामने आने लगी है। टिकट के दावेदार बिना प्रत्याशी की घोषणा के ही चुनावी मैदान में ताल ठोक जनसभाएं कर समर्थकों के साथ नामांकन दाखिल करने लगे हैं। जाट, गुर्जर व माली, ब्राह्मण बाहुल्य कांग्रेस की परम्परागत मालपुरा सीट पर बीते तीस साल से कांग्रेस प्रत्याशी को मिल रही करारी हार को जीत में बदलने के लिए कांग्रेस आलाकमान आज भी जितनाक प्रत्याशी की तलाश व सामने आने नामों में से किसी एक पर सहमति बनाने में नाकाम साबित हो रही है। अधिकृत प्रत्याशी की घोषणा में ही देरी से पार्टी में अब अंदरूनी गुटबाजी व बगावत की चिंगारी विकराल होकर इस बार भी कांग्रेस प्रत्याशी की करारी हार के संकेत दे रही है। विधानसभा चुनाव में नामांकन दाखिल करने की अन्तिम तिथि 6 नवम्बर होने के बावजूद कांग्रेस को प्रत्याशी चयन में जोर लगाणा पड़ रहा है। पार्टी व संगठन में हो रहे इस डैमिंग कंट्रोल को रोक पाना अधिकृत प्रत्याशी के लिए गले

- मुख्यमंत्री गहलोल अपने चहेते व बहद करीबी बीसुका उपाध्यक्ष डॉ. चन्द्रभान को ही मालपुरा से प्रत्याशी घोषित करवाने की जिद्द पर अड़े हुए हैं
- गहलोल की जिद्द के बाद गोपाल गुर्जर ने विशाल जनसभा कर सर्व समाज के समर्थकों के साथ नामांकन दाखिल कर चुनाव लड़ने की ताल ठोक दी
- वहीं स्थानीय दावेदार घासीलाल चौधरी ने छह नवम्बर को विशाल जनसभा कर नामांकन दाखिल करने का ऐलान कर दिया
- जाट, गुर्जर व माली, ब्राह्मण बाहुल्य कांग्रेस की परम्परागत सीट है मालपुरा सीट

देरी से पार्टी में अब अंदरूनी गुटबाजी व बगावत की चिंगारी विकराल होकर इस बार भी कांग्रेस प्रत्याशी की करारी हार के संकेत दे रही है। विधानसभा चुनाव में नामांकन दाखिल करने की अन्तिम तिथि 6 नवम्बर होने के बावजूद कांग्रेस को प्रत्याशी चयन में जोर लगाणा पड़ रहा है। पार्टी व संगठन में हो रहे इस डैमिंग कंट्रोल को रोक पाना अधिकृत प्रत्याशी के लिए गले

की फांस व बड़ी चुनौती होगा। मालपुरा सीट पर इस बार उठी स्थानीय की मांग आलाकमान द्वारा हर बार थोपे जाने वाले पैराशूट प्रत्याशियों की रणनीति पर भारी पड़ रही है। तीस साल से निष्क्रिय कांग्रेस को क्षेत्र में जीत करने के लिए लम्बे समय से संघर्ष कर रहे अवधेश शर्मा, गोपाल गुर्जर, घासीलाल चौधरी ने इस बार बाहरी व पैराशूट के साथ-साथ अन्य किसी दल से गठबंधन का खुलकर विरोध करते हुए आलाकमान के सामने मजबूती से अपनी दावेदारी जता स्थानीय को प्रत्याशी बनाने का दबाव बनाते हुए तीस साल की हार को जीत में बदलने का दावा कर पार्टी के कर्तव्ये तीन सर्व में भी स्थानीय की आवाज को प्रमुखता से रखा है। लेकिन मुख्यमंत्री अशोक गहलोल अपने चहेते व बहद करीबी बीसुका उपाध्यक्ष डॉ. चन्द्रभान को ही मालपुरा से प्रत्याशी घोषित करवाने की

जिद्द पर अड़े हुए है। गहलोल की इस जिद्द के बाद गोपाल गुर्जर ने मालपुरा में विशाल जनसभा कर सर्व समाज के समर्थकों के साथ नामांकन दाखिल कर चुनाव लड़ने की ताल ठोक दी तो स्थानीय दावेदार घासीलाल चौधरी ने छह नवम्बर को विशाल जनसभा कर नामांकन दाखिल करने का ऐलान कर दिया। एक के बाद एक दावेदारों ने नामांकन दाखिल करने से कांग्रेस में बगावत की चिंगारी उग्र रूप लेती जा रही है तो भाजपा खेमे में किसी प्रकार का कोई विरोध तथा बागी नामांकन दाखिल नहीं होना भाजपा की जीत की हैट्टिक लगाने की प्रबल सम्भावना का संकेत दे रहा है। तो विधानसभा क्षेत्र के मतदाताओं में इस बार बाहरी व पैराशूट प्रत्याशी के विरोध में मतदान कर तीस साल की हार के आंकड़े को पांच साल और आगे बढ़ाने का पूरा मानस बना लिया है।